

Motivi invokati: ksur tal-Artikolu 8(1)(b) tar-Regolament (KE) Nru 207/2009 ⁽¹⁾ sa fejn teżisti probabbiltà ta' konfużjoni bejn it-trade marks kontenzjużi.

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1).

Rikors ipprezentat fit-23 ta' April 2010 — Reagens vs Il-Kummissjoni

(Kawża T-181/10)

(2010/C 179/74)

Lingwa tal-kawża: l-Ingliż

Partijiet

Rikorrenti: Reagens SpA (San Giorgio di Piano, l-Italja) (rappreżentanti: B. O'Connor, solicitor u L. Toffoletti, D. Gullo u E. De Giorgi, avukati)

Konvenuta: Il-Kummissjoni Ewropea

Talbiet tar-rikorrenti

— tannulla d-deċiżjoni tal-Kummissjoni tat-23 ta' Frar 2010 mogħtija fil-kuntest tal-applikazzjoni konfermatorja għal aċċess ta' dokumenti GESTDEM 2009/5145 (SG.E.3/HP/cr-Ares (2010)95823);

— tobbliga lill-Kummissjoni sabiex id-dokumenti elenkati fil-paġna 3 tad-deċiżjoni kkontestata jkunu disponibbli b'mod pubbliku (fil-forma mhux kunfidenzjali tagħhom); u

— tikkundanna lill-Kummissjoni għall-ispejjeż.

Motivi u argumenti prinċipali

Permezz tar-rikors tagħha, ir-rikorrenti titlob, abbażi tal-Artikolu 263 TFUE, l-annullament tad-deċiżjoni tal-Kummissjoni, tat-23 ta' Frar 2010, mogħtija fil-kuntest tal-applikazzjoni konfermatorja għal aċċess ta' dokumenti GESTDEM 2009/5145 (SG.E.3/HP/cr-Ares (2010)95823), dwar proċedura taħt ir-Regolament (KE) Nru 1049/2001 ⁽¹⁾. Id-deċiżjoni kienet tirrigwarda aċċess għal dokumenti dwar applikazzjonijiet għal nuqqas ta' kapacità li thallas multa imposta fuq ir-rikorrenti għal ksur tal-Artikoli 81 KE u 53 KEEA (Każ COMP/38589 — Heat Stabilisers).

Insostenn tal-argumenti tagħha, ir-rikorrenti ssostni l-motivi segwenti:

Il-Kummissjoni wettqet żball manifest ta' liġi meta applikat b'mod wiesa' l-eċċezzjonijiet taħt l-Artikolu 4 tar-Regolament Nru 1049/2001.

Barra minn hekk, il-Kummissjoni wettqet żball ta' liġi meta ħadhet it-talba għal aċċess għal dokumenti fuq il-bażi ta' difiża tal-interessi kummerċjali tal-kumpannija u sabiex tiproteġi l-għan tal-investigazzjoni.

Barra minn hekk, il-Kummissjoni kisret id-dritt tar-rikorrenti li jkollha aċċess għall-verżjonijiet mhux kunfidenzjali tad-dokumenti taħt ir-Regolament Nru 1049/2001, billi ħadhet l-aċċess parzjali.

Fl-aħhar nett, il-Kummissjoni kisret l-prinċipju ta' amministrazzjoni tajba, tal-aspettattivi leġittimi, kif ukoll il-prinċipju li l-amministrazzjoni għandha tkun legali, billi ħadhet l-aċċess għall-informazzjoni meħtieġa sabiex tistabbilixxi kif il-Kummissjoni tapplika l-paragrafu 35 tal-Linji Gwida dwar il-metodu tal-kalkoli tal-multi ⁽²⁾.

⁽¹⁾ Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU Edizzjoni Speċjali bil-Malti, Kapitolu 1, Vol. 3, p. 331)

⁽²⁾ Linji Gwida dwar il-metodu tal-kalkoli tal-multi imposti skont l-Artikolu 23(2)(a) tar-Regolament (KE) Nru 1/2003 (ĠU 2006, C 210, p. 2)

Rikors ipprezentat fit-22 ta' April 2010 — Sviluppo Globale vs Il-Kummissjoni

(Kawża T-183/10)

(2010/C 179/75)

Lingwa tal-kawża: it-Taljan

Partijiet

Rikorrenti: Sviluppo Globale GEIE (Ruma, l-Italja) (rappreżentanti: F. Sciaudone, avukat, R. Sciaudone, avukat, A. Neri, avukat)

Konvenuta: Il-Kummissjoni Ewropea

Talbiet tar-rikorrenti

— tannulla d-deċiżjoni tal-Kummissjoni tal-14 ta' Frar 2010,

— tikkundanna lill-Kummissjoni Ewropea għall-ispejjeż.

Motivi u argumenti prinċipali

Dan ir-rikors huwa dirett kontra d-deċiżjoni tal-Kummissjoni tal-14 ta' Frar 2010, li permezz tagħha l-Kummissjoni, bhala awtorità kontraenti, ikkomunikat lir-rikorrenti li eskudiet l-offerta tal-konsorzju mmexxi minn Sviluppo Globale GEIE mil-lista ta' kandidati stabbilita għall-proċedura ta' sejha għal offerti EUROPEAID/129038/C/SER/SYR, dwar il-provvista ta' assistenza teknika fil-qasam tad-decentralizzazzjoni u tal-iżvilupp lokali insostenn tal-Gvern Sirjan.

Insostenn tat-talba għall-annullament, ir-rikorrenti tinvoka żball manifest ta' interpretazzjoni u ta' applikazzjoni tal-kriterji ta' għażla stabbiliti fl-avviż tas-sejha għal offerti. B'mod partikolari, il-Kummissjoni ma applikatx b'mod korrett il-kriterji tal-għażla skont il-kapaċità teknika stabbiliti fl-avviż tas-sejha għal offerti, billi eskudiet lill-konsorzju mmexxi mir-rikorrenti mil-lista ta' kandidati minkejja li dan kellu r-rekwiziti meħtieġa mill-istess avviż. Tali żball manifest imwettaq mill-awtorità kontraenti huwa evidenti abbażi ta' sempliċi paragun bejn il-kontenut tar-rekwiziti ta' kapaċità teknika stabbiliti għall-inklużjoni fil-lista ta' kandidati fis-sejha għal offerti inkwistjoni, minn naha, u l-konsistenza effettiva tal-kapaċità teknika tal-konsorzju mmexxi mir-rikorrenti min-naha l-oħra.

Barra minn hekk, u f'kull każ, ir-rikorrenti tinvoka n-nuqqas ta' motivazzjoni tad-deċiżjoni ta' esklużjoni tal-14 ta' Frar 2010, peress li din bl-ebda mod ma tispjega għalfejn il-kandidatura pprezentata mir-rikorrenti ma tissodisfax il-kriterji tal-għażla skont il-kapaċità teknika stabbiliti fl-avviż tas-sejha għal offerti.

Rikors ipprezentat fit-23 ta' April 2010 — Emram vs UASI- Guccio Gucci (G)

(Kawża T-187/10)

(2010/C 179/76)

Lingwa tar-rikors: il-Franċiż

Partijiet

Rikorrent: Maurice Emram (Marseille, Franza) (rappreżentant: M. Benavi, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Guccio Gucci SpA (Firenze, l-Italja)

Talbiet tar-rikorrent

- l-annullament tad-deċiżjoni tal-UASI, R 1281/2008-1;
- tiċhad l-oppożizzjoni għall-preżentata tat-trade mark G line Nru 2 421 402, tal-kumpannija Gucci spa,;
- konsegwentment tikkundanna lill-UASI għal-ispejjeż;
- u lill-kumpannija Gucci spa għall-infiq u l-ispejjeż tal-proċedimenti quddiem l-UASI.

Motivi u argumenti prinċipali

Applikant għat-trade mark Komunitarja: Ir-rikorrent

Trade mark Komunitarja kkonċernata: Trade mark figurattiva "G" għal prodotti kklassifikati fil-klassijiet 9, 18 u 25 — Applikazzjoni Nru 2421402

Proprietarju tat-trade mark jew tas-sinjala invokat insostenn tal-oppożizzjoni: Guccio Gucci SpA

Trade mark jew sinjal invokat insostenn tal-oppożizzjoni: Trade marks figurattivi Komunitarji u nazzjonali "G" għal prodotti kklassifikati fil-klassijiet 9, 18 u 25

Deċiżjoni tad-Divizjoni tal-Oppożizzjoni: Oppożizzjoni miċhuda

Deċiżjoni tal-Bord tal-Appell: Deċiżjoni tad-Divizjoni tal-Oppożizzjoni annullata u registrazzjoni tat-trade mark mitluba miċhuda

Motivi invokati: Ksur tal-Artikoli 8 u 75 tar-Regolament Nru 40/94 (li saru l-Artikoli 8 u 77 tar-Regolament Nru 207/2009), sa fejn il-Bord tal-Appell ma applikax ir-regoli applikabbli b'mod korrett u għamel analiżi qasira hafna tal-punti mqajma mir-rikorrent.